

हिन्दी प्रादेशिक समाचार

आकाशवाणी चंडीगढ़

(तिथि 16 अगस्त 2026, समय 13:05 (5 मिनट))

राष्ट्र निर्माण में बेटियों के योगदान को सबसे अधिक महत्वपूर्ण बताते हुए प्रधानमंत्री ने कहा कि बेटियां अब हर क्षेत्र में सबसे आगे दिख रही हैं।

स्वतंत्रता दिवस पर कल नई दिल्ली में लाल किला पर ध्वजारोहण के बाद उन्होंने लोगों से महिलाओं के सामर्थ्य के पुजारी बनने का आह्वान किया। श्री मोदी ने सभी राजनीतिक दलों से महिला आरक्षण विधेयक पारित कराने में सहयोग की अपील की।

जल्द से जल्द हमारी माताओं और बहनों को 33% विधानसभा और लोकसभा में उनको प्रतिनिधित्व मिले। ये भारत की नीति गणतंत्र के अंदर आना योगदान दे, समय की मांग है और मैं सभी राजनीतिक दलों से फिर से आग्रह करता हूं आइए महिला आरक्षण लागू करके महिला सम्मान में आएं भी जुड़िए, लेकिन मेरी माताओं-बहनों को हक दीजिए।

खेलों में, भारत के बढ़ते प्रतिनिधित्व पर श्री मोदी ने कहा कि 'जो खेले, वो खिले' मंत्र के अंतर्गत भारत खेलों की दुनिया में अपनी विशेष पहचान बना रहा है।

जिन विधाओं में आज भारत खेलता नहीं, जिन व विधाओं में भारत क्वालीफाई नहीं करता, भारत उस पर बल देगा और इसके लिए हम टैलेंट भर का एक अभियान चलाना चाहते हैं। 5 से 15 उम्र के बच्चों में खेल प्रतिभा ढूँढने के लिए गांव-गांव, शहर-शहर, स्कूल-स्कूल एक टैलेंट हंट का अभियान चलाया जाएगा। बच्चों की प्रतिभा को देखा जाएगा और फिर उनको स्पेशल ट्रेनिंग देकर के देश के लिए खेलने वाले अच्छे खिलाड़ी बनाए जाएंगे।

करनाल में आज हर घर तिरंगा अभियान के तहत तिरंगा यात्रा निकाली गई। देशभर में 9 अगस्त से 17 अगस्त तक हर घर तिरंगा अभियान चलाया

जा रहा ह॥ केंद्रीय मंत्री मनोहर लाल ने तिरंगा यात्रा को हरी झंडी दिखाई। हाथों में तिरंगा लिए बड़ी संख्या में लोग यात्रा में शामिल हुए और भारत माता के जय के नारे लगाये। केंद्रीय मंत्री स्वयं भी बाइक पर सवार होकर तिरंगा यात्रा में शामिल हुए और लोगों का उत्साह बढ़ाया। यात्रा का उद्देश्य जन-जन तक देशभक्ति और राष्ट्र गौरव का संदेश पहुंचाना था।

राष्ट्रपति द्रौपदी मुर्मु, उप-राष्ट्रपति सी.पी. राधाकृष्णन और प्रधानमंत्री नरेन्द्र मोदी ने आज पूर्व प्रधानमंत्री अटल बिहारी वाजपेयी की पुण्यतिथि पर दिल्ली में उनके स्मारक 'सदख अटल' पर पुष्पांजलि अर्पित की। इस अवसर पर पूर्व राष्ट्रपति रामनाथ कोविंद, राज्यसभा के उप-सभापति हरिवंश, लोकसभा अध्यक्ष ओम बिरला, रक्षा मंत्री राजनाथ सिंह, दिल्ली की मुख्यमंत्री रेखा गुप्ता और भारतीय जनता पार्टी के अध्यक्ष नितिन नवीन भी उपस्थित रहे। उप-राष्ट्रपति सीपी राधाकृष्णन ने सोशल मीडिया पोस्ट में कहा कि अटल जी की विरासत राष्ट्र के लिए प्रेरणा का स्रोत बनी रहेगी। उन्होंने यह भी कहा कि राष्ट्र निर्माण, समावेशी नेतृत्व और राष्ट्रीय गौरव के प्रति उनकी वचनबद्धता भावी पीढ़ियों को प्रेरित करती रहेगी। प्रधानमंत्री नरेन्द्र मोदी ने कहा कि भारत की प्रगति में पूर्व प्रधानमंत्री की भूमिका अतुलनीय है। लोकसभा अध्यक्ष ओम बिरला ने कहा कि श्री अटल बिहारी वाजपेयी जनसेवा और राष्ट्र के प्रति समर्पण के प्रतीक हैं, जो भविष्य में भी हमारा मार्गदर्शन करते रहेंगे।

केंद्रीय मंत्री ने मनोहर लाल ने भी पूर्व प्रधानमंत्री एवं भारत रत्न अटल बिहारी वाजपेयी को श्रद्धांजलि अर्पित की। आज करनाल में एक कार्यक्रम को संबोधित करते हुए उन्होंने अटल बिहारी वाजपेयी के राष्ट्र निर्माण में योगदान को याद किया और कहा कि उनका जीवन, विचार और राष्ट्र सेवा की भावना सदख देशवासियों को प्रेरित करती रहेगी।

केंद्रीय प्रत्यक्ष कर बोर्ड ने विदेशी संपत्तियों से जुड़े छोटे करदाताओं के लिए विदेशी संपत्ति प्रकटीकरण योजना नियम, 2026 अधिसूचित किए हैं। यह

योजना आज से लागू हो गई है। योजना के तहत पात्र छोटे करदाताओं को अपनी विदेशी परिसंपत्तियों से संबंधित जानकारी घोषित करने का अवसर मिलेगा। इसके लिए घोषणा दाखिल करने की अंतिम तारीख 31 दिसंबर निर्धारित की गई है। इस तिथि के बाद कोई भी घोषणा पत्र दाखिल नहीं किया जा सकेगा। 'छोटे करदाताओं की विदेशी संपत्ति प्रकटीकरण योजना एक बार की स्वच्छिक घोषणा योजना है जो वित्त अधिनियम, 2026 के चप्टर चार में शामिल है। यह योग्य टक्सपेयर्स को एक तय कर या फीस का भुगतान करके कुछ ऐसी विदेशी संपत्तियों या विदेशी आय की जानकारी देने की सुविधा देती है जिनका पहले खुलासा नहीं किया गया था।

वीरांगना महारानी अवंती बाई लोधी की जयंती के उपलक्ष्य में आज करनाल में भव्य कार्यक्रम का आयोजन कर उन्हें याद किया गया। कार्यक्रम में मुख्य अतिथि के तौर पर केंद्रीय मंत्री मनोहर लाल ने शिरकत की। इस अवसर पर उन्होंने महारानी अवंती बाई लोधी को श्रद्धांजलि अर्पित करते हुए उन्हें देश का महान व्यक्तित्व बताया। श्री मनोहर लाल ने कहा कि महारानी अवंती बाई लोधी ने 1857 की क्रांति के दौरान अंग्रेजी हुकूमत के खिलाफ अदम्य साहस और वीरता का परिचय दिया था। उन्होंने अंग्रेजों से जमकर लोहा लिया और देश की आजादी के लिए अपना सर्वस्व न्योछावर कर दिया। उनका जीवन आने वाली पीढ़ियों के लिए राष्ट्रभक्ति, साहस और त्याग की प्रेरणा है। उन्होंने कहा कि देश के स्वतंत्रता संग्राम में वीरांगनाओं और महान योद्धाओं के योगदान को कभी भुलाया नहीं जा सकता। महारानी अवंती बाई लोधी जैसी महान विभूतियों का जीवन युवाओं को राष्ट्र के प्रति समर्पण की प्रेरणा देता है। कार्यक्रम में उपस्थित लोगों ने महारानी अवंती बाई लोधी के आदर्शों को आत्मसात करने और राष्ट्र की एकता, अखंडता तथा गौरव को मजबूत करने का संकल्प लिया।
